



ಬುದ್ಧಸ್ತವಃ



ಷಟ್ಚಕ್ರೇ ಕ್ರಮಭಾವನಾಪರಿಗತಂ ಹೃತ್ತದ್ವಮಧ್ಯಸ್ಥಿತಂ  
ಸಂಪಶ್ಯಚ್ಚಿವರೂಪಿಣಂ ಲಯವಶಾದಾತ್ಮಾನಮಧ್ಯಾಶ್ರಿತಃ .  
ಯುಷ್ಮಾಕಂ ಮಧುಸೂದನೋ ಬುಧವಪುರ್ಧಾರೀ ಸ ಭೂಯಾನ್ಮುದೇ  
ಯಸ್ತಿಷ್ಠೇತ್ಕಮಲಾಸನೇ ಕೃತರುಚಿರ್ಬುದ್ಧೈಕಲಿಂಗಾಕೃತಿಃ .. 1..  
ರೇತೋರಕ್ತಮಯಾನ್ಯಮೂನಿ ಭವಿನಾಂ ವಿಣೂತ್ರಪೂರ್ಣೋದರಾ-  
ಣ್ಯಾಲೋಕೈವ ಕಲೇವರಾಣಿ ವಿಗಲತ್ತೋಯಾದ್ರ್ವರಂಧ್ರಾಣಿ ಯಃ .  
ಮಾಯಾಜಾಲನಿಯಂತ್ರಿತಾನಿ ಘೃಣಯಾ ನೋನ್ಮಿಲಯತ್ಯಕ್ಷಿಣೀ  
ನಿರ್ವ್ಯಾಜಪ್ರಣಿಧಾನನಿಶ್ಚಲಮತಿರ್ಬುದ್ಧೈಃ ಸ ಬುದ್ಧೋಽಸ್ತು ವಃ .. 2..  
ಧ್ಯಾನವ್ಯಾಜಮುಪೇತ್ಯ ಚಿಂತಯಸಿ ಕಾಮುನ್ಮಿಲ್ಯ ಚಕ್ಷುಃ ಕ್ಷಣಂ  
ಪಶ್ಯಾನಂಗಶರಾತುರಂ ಜನಮಿಮಂ ತ್ರಾತಾಪಿ ನೋ ರಕ್ಷಸಿ .  
ಮಿಥ್ಯಾಕಾರುಣಿಕೋಽಸಿ ನಿರ್ಘೃಣತರಸ್ತ್ವತ್ತಃ ಕುತೋಽನ್ಯಃ ಪುಮಾನ್  
ಶಶ್ವನ್ಮಾರವಧೂಭಿರಿತ್ಯಭಿಹಿತೋ ಬುದ್ಧೋ ಜಿನಃ ಪಾತು ವಃ .. 3..  
ಆಬಾಹೂದ್ಗತಮಂಡಲಾಗ್ರರುಚಯಃ ಸನ್ನದ್ಧವಕ್ಷಃಸ್ಥಲಾಃ  
ಸೋಷ್ಯಾಣೋ ವ್ರಣಿನೋ ವಿಪಕ್ಷಹೃದಯಪ್ರೋನ್ಮಾಧಿನಃ ಕರ್ಕಶಾಃ .  
ಉತ್ಸೃಷ್ಟಾಂಬರದೃಷ್ಟಿವಿಭ್ರಮಭರಾ ಯಸ್ಯ ಸ್ಮರಾಗ್ರೇಸರಾ  
ಯೋಧಾ ವಾರವಧೂಸ್ತನಾಶ್ಚ ನ ದಧುಃ ಕ್ಷೋಭಂ ಸ ವೋಽವ್ಯಾಜ್ಜಿನಃ .. 4..  
ಬದ್ಧ್ವಾ ಪದ್ಮಾಸನಂ ಯೋ ನಯನಯುಗಮಿದಂ ನೃಸ್ಯ ನಾಸಾಗ್ರದೇಶೇ  
ಧೃತ್ವಾ ಮೂರ್ತೌ ಚ ಶಾಂತೌ ಸಮರಸಮಿಲಿತೌ ಚಂದ್ರಸೂರ್ಯಾಖ್ಯವಾತೌ .  
ಪಶ್ಯನ್ನಂತರ್ವಿಶುದ್ಧಂ ಕಿಮಪಿ ಚ ಪರಮಂ ಜ್ಯೋತಿರಾಕಾರಹೀನಂ  
ಸೌಖ್ಯಾಂಭೋಧೌ ನಿಮಗ್ನಃ ಸ ದಿಶತು ಭವತಾಂ ಜ್ಞಾನಬೋಧಂ ಬುಧೋಽಯಂ ..  
5..  
ಕಾಮೇನಾಕೃಷ್ಯ ಚಾಪಂ ಹತಪಟುಪಟಹಂ ವಲ್ಗುಭಿರ್ಮಾರವೀಯೈಃ  
ಭ್ರೂಭಂಗೋತ್ಕ್ಲೇಪಜ್ಯಂಭಾಸ್ಮಿತಲಲಿತದೃಶಾ ದಿವ್ಯನಾರೀಜನೇನ .  
ಸಿದ್ಧೈಃ ಪ್ರಹೋತ್ತಮಾಂಗೈಃ ಪುಲಕಿತವಪುಷಾ ವಿಸ್ಮಯಾದ್ವಾಸವೇನ  
ಧ್ಯಾಯನ್ಮೋ ಯೋಗಪೀರಾದಚಲಿತ ಇತಿ ವಃ ಪಾತು ದೃಷ್ಟೋ ಮುನೀಂದ್ರಃ .. 6..  
ಕಿಂ ಸ್ಯಾದ್ಭಾಸ್ವಾನ್ನ ಭಾನೋರಮೃತಘನರಸಸ್ಯಂದನಃ ಸಂತಿ ಪಾದಾಃ

ಕಿಂ ವಾ ರಾಕಾಶಶಾಂಕೋ ನ ಹಿ ತುಹಿನರುಚಿಃ ಕುತ್ರಚಿನ್ನಿಷ್ಕಲಂಕಃ .  
ಸಾಕ್ಷಾಚ್ಚಿಂತಾಮಣಿಃ ಕಿಂ ವಿಪುಲಫಲಮಣೇಃ ಸೌಕುಮಾಯಂ ಕುತಸ್ತ್ಯಂ  
ಸಂದೇಹಾನ್ಮಗ್ಧಧೀಭಿಃ ಪ್ರಥಮಮಿತಿ ಮುನೇಃ ಪಾತು ದೃಷ್ಟಂ ವಪುರ್ವಃ ..7..  
ಇತಿ ಬುಧ್ಧಸ್ತವಃ ಸಂಪೂರ್ಣಃ .

Proofread by PSA Easwaran

---

—  
*Buddhastavah*

pdf was typeset on December 22, 2023

—  
Please send corrections to [sanskrit@cheerful.com](mailto:sanskrit@cheerful.com)

